

॥ अथ त्रयोदशोऽध्यायः ॥

श्री गणेशाय नमः । भक्तवत्सल श्री गुरुराया । जाणोनी शिष्याच्या मनीचे भाव ।
 प्रकटतसे अंतरी ॥१॥ स्मरणमात्रे तुमच्या । मागील कथेच्या अध्यायी । झाले श्री
 गुरूंचे तीर्थाटन । निर्मळ मनाची त्यांच्या साक्ष ॥२॥ कळोनिया आली । आणि जीवांचा
 आचार विचार । वर्तन आणि व्यवहार । कसा असावा नसावा ॥३॥ वागणे बोलणे
 भक्तीशी जोडणे । तेणे जगदंबा पावतसे । साधनेसाठी देह असावा । तो निर्मळ अंतर्बाह्य
 ॥४॥ शक्तिशाली देहानेच । होतसे मग साधना । त्यासाठी जाणावा देहधर्म । विवेके
 निवडावा मार्ग ॥५॥ शरीर आद्यं खलु साधनं । म्हणतात पतंजली । त्यासाठी मग
 योगध्यान । धारणा आणि समाधी ॥६॥ प्राणायामे देहशुद्धी । त्याने वाढे मनशक्ती ।
 आध्यात्मात मन । हेचि सर्वस्वाचे सार ॥७॥ बाकीचे ते असार । मग उमगते आपणास
 । आपले मन जन्मले ब्रम्हापासुनी । म्हणुनी त्यासी जाणावे ॥८॥ सनातन सुखाचा
 विचार । चिरंजीव आयुष्य । कायमचाच आनंद । देतसे मग मन ॥९॥ ब्रह्मविद्येनुसार
 । मनाचा असे स्वभाव । सत् चित् आणि आनंद । या स्वरूपाचा तो असे ॥१०॥
 अस्तित्व ज्ञान आणि परमानंद । हे आहे त्याचे मूल स्वरूप । असणे जाणणे आणि सुखी
 होणे । हा त्या मनाचा भाव आहे ॥११॥ तरीही हे सर्व विसरून । बाह्य वस्तूपासूनच
 । सुख शोधण्यासी हे मन । ते धडपडते सदोदित ॥१२॥ निसर्गरचना ही आहे तशीच ।

सर्व इंद्रियांची मुखे । आणिक त्यांची धावही । बाहेरीच दिसतसे ॥१३॥ भौतिक
 सुखांच्या नियमांनी । जखडले मन पूर्णपणे । त्या भानगडीतच मग आपण । विसरतो
 आपले मूल रूप ॥१४॥ आणि मग बाह्य मृगजळाने । खरी तहान भागविण्याची ।
 करीत असतो सतत धडपड । त्याचे पोटी मग दुःख निराशा ॥१५॥ भय आणि आशा
 । मनाच्या या व्यथा भोगीत असतो । यासाठी भेदावे मनाचे हे जाळे । त्याविना जगणे
 व्यर्थचि आहे ॥१६॥ मनोनिग्रह एकदा का झाला । जवळ आली मग जगदंबा ।
 तपश्चर्या म्हणजे मग । नियमांचे पालन ॥१७॥ तेच आपण करीत नाही । नियमांची
 केली मोडतोड । कुठले तप त्याने साधेल । त्यासाठी असावे व्रतधारी ॥१८॥ तपश्चर्ये
 साधती सिद्धी । मनी चिंतील ते मग होती । अशा सिद्धीचे मग । दावू नये चमत्कार
 ॥१९॥ जो दावी सिद्धीचे चमत्कार । लोकांना भुलवूनी कीर्ती अमाप । हा दिखाऊपणा
 सोडूनी । सिद्धी सत्कारणी लावावी ॥२०॥ मानवकल्याणासाठी ही ऊर्जा । खर्ची पडू
 द्यावी तत्त्वतः । स्वामित्वभाव द्यावा टाकुनी । त्यासाठी दान सांगितले आहे ॥२१॥ इदं
 न मम या भावनेने । अर्पावे हे दान सत्पात्री । ऐसे हे विवेचन । देह आणि मनाचे । करावे
 आपण जतन ॥२२॥ मन एवं मनुष्यानाम । कारणबंध मोक्षयात् । यासाठी धरावी कास
 । श्रीगुरुचरणाची ॥२३॥ होई त्या वेळी हे अवसान । जो करून देतो पुन्हा प्राप्त
 ॥२४॥ आणि या जीवन संग्रामात । शरीर आणि मनाने । लढण्यासाठीचे देतो बळ ।

॥ ॐ नमो भगवते सद्गुरु लक्ष्मीकांताय नमः ॥
 तो सद्गुरु जाणावा ॥२५॥ भ्रमित आणि दुर्बल मनाला । तटस्थ आणि सबळ
 करणारा । जो देई विचारमंत्र । तो माझा सद्गुरु लक्ष्मीकांत ॥२६॥ धन्य धन्य
 जाणावा । गुरुशक्ती आहे महान । ती तो देईल आम्हा अपार । त्यासाठी मात्र आपण
 ॥२७॥ पात्र असलेचि पाहिजे । गुरुपरीक्षा असे खडतर । तावून सुलाखून घेई शिष्यास
 । वेगवेगळ्या कसोट्यांतून ॥२८॥ पारखून घेई शिष्याला । जो उतरला या कसोटीवरी
 । तरला तो मग भवसागरी । याच जन्मी ॥२९॥ सद्गुरु असती संत । जे आणिती
 जीवनी वसंत । म्हणून शिष्यानेही गुरुपद । पारखुनी घ्यावे ॥३०॥ गुरु करी
 आत्मश्रद्धा निर्माण । आणि आत्मविश्वास दृढ । जीवनाला दैवी वळणाने । नेई ऊर्ध्व
 गतीला ॥३१॥ ज्याचा गुरु ज्ञानाने अंध । त्याचा चेला खरा निरंध । आंधळा
 आंधळ्यासी ढकली । दोन्ही पडती कूपात ॥३२॥ ऐसी ही कबीरवाणी । गुरुसंबंधी
 मत प्रकटी । म्हणून गुरुची महत्ता । घ्यावी ध्यानी आपुल्या ॥३३॥ गुरु घेई स्वठाची
 क्षुद्रता । परि शिष्यास प्रदान करी उज्ज्वलता । तेणे शिष्यापरी मग आत्मविश्वास जागतसे
 ॥३४॥ जो गुरु हरतसे शिष्याचे वित्त । तो गुरु असे लंपट । जो गुरु हरी शिष्याचे
 चित्त । ऐसे सद्गुरु लक्ष्मीकांत ॥३५॥ तस्मात् गंगा पापम् । शशी तापम् । दैन्य
 कल्पतरुस्तथा । पापं तापंच दैन्यं च । ध्वन्वी गुरु महाशयः ॥३६॥ ऐसे हे देह मन
 विवेचन । सद्गुरु वदिले शांतभाव । त्याचेच हे निरुपण । ठेविले असे तुम्हापुढे
 ॥ ॐ नमो भगवते सद्गुरु लक्ष्मीकांताय नमः ॥

॥ ॐ नमो भगवते सद्गुरु लक्ष्मीकांताय नमः ॥
 ॥३७॥ घ्यावा यातून उचित बोध । सत्कारणी लावावे जीवन । गुरुप्रसादावीण । जीवन
 व्यर्थ जाणावे ॥३८॥ श्री रामचंद्रसुत । आजुबाई कुळाशी संबंधित । गुरुमुक्ताफळांची
 उधळण । यथामति करितसे ॥३९॥

इति श्री सद्गुरु लक्ष्मीकांत महाराज चरित्र कथामृते भक्त उपदेशनाम त्रयोदशोऽध्यायः
 ॥ श्री सद्गुरु लक्ष्मीकांत महाराज चरणार्पणमस्तु ॥

॥ त्रयोदशोऽध्याय समाप्त ॥